

“ಮಧುರ ಮಕ್ಕಳೇ - ನಿಮಗೆ ಯಾರ ಜೊತೆಯಲ್ಲಿಯೂ ದ್ವೇಷ ಇರಬಾರದು ಏಕೆಂದರೆ ನೀವು ಎಲ್ಲರ ಕಲ್ಯಾಣ ಮಾಡುವವರಾಗಿದ್ದೀರಿ, ದ್ವೇಷ ಇರುವಂತಹವರಿಗೆ ಅರ್ಥ ಬ್ರಾಹ್ಮಣರು ಎಂದು ಹೇಳಲಾಗುತ್ತದೆ”

ಪ್ರಶ್ನೆ: ಯಾವ ಒಂದು ಸ್ಮೃತಿ ಬುದ್ಧಿಯಲ್ಲಿ ಸದಾ ಇದ್ದಾಗ ನಿರ್ಭಯರಾಗುತ್ತೀರಿ?

ಉತ್ತರ: ನಾವು ಸತ್ಯಖಂಡದ ಮಾಲಿಕ ದೇವೀ-ದೇವತೆಗಳಾಗುತ್ತಿದ್ದೇವೆ, ಶರೀರಕ್ಕೆ ಯಾರಾದರೂ ಹೊಡೆಯಬಹುದು ಆದರೆ ಆತ್ಮಕ್ಕೆ ಹೊಡೆಯಲು ಸಾಧ್ಯವಿಲ್ಲವೆಂದು ಸದಾ ಸ್ಮೃತಿಯಲ್ಲಿ ಇರಬೇಕು. ಗುಂಡು ಶರೀರಕ್ಕೆ ನಾಟುತ್ತದೆ. ನಾನು ಆತ್ಮ ತಂದೆಯ ಬಳಿಗೆ ಹೋಗುತ್ತೇನೆ. ನಮಗೆ ಏನು ಭಯವಿದೆ. ನಾವು ಕುಳಿತಿದ್ದಾಗಲೇ ಮೇಲಿನ ಛಾವಣಿ ಬಿದ್ದು ಹೋಗುತ್ತದೆ. ನಾವು ತಂದೆಯ ಬಳಿಗೆ ಹೊರಟು ಹೋಗುತ್ತೇವೆ, ಇದರಲ್ಲಿ ಭಯ ಪಡುವ ಮಾತಿಲ್ಲ. ಆ ರೀತಿ ನಿರ್ಭಯರಾಗಬೇಕು.

ಗೀತೆ: ಮಾತಾ ಓ ಮಾತಾ.....

ಓಂ ಶಾಂತಿ. ಮಕ್ಕಳು ಈಗ ಜಗದಂಬಾರವರ ಮಹಿಮೆಯನ್ನು ಕೇಳಿದಿರಿ. ಈಗ ಮನುಷ್ಯರು ಕೇವಲ ಗಾಯನ ಮಾಡುತ್ತಾರೆ ಜಗದಂಬಾರವರ ಮೇಳವೂ ಸಹ ಆಗುತ್ತದೆ ಆದರೆ ಇದು ಸಂಗಮಯುಗವಾಗಿದೆ. ಇಲ್ಲಿ ತಂದೆಯ ಜೊತೆ ಮಕ್ಕಳ ಮಿಲನವಾಗಿದೆ. ತಂದೆಯ ಜೊತೆಗೆ ತಾಯಿಯೂ ಸಹ ಅವಶ್ಯವಾಗಿ ಇದ್ದಾರೆ. ಭಾರತದಲ್ಲಿ ಜಗದಂಬಾರವರ ಜೀವನ ಕಥೆಯನ್ನು ಯಾರೂ ತಿಳಿದುಕೊಂಡಿಲ್ಲ. ಜಗತ್ತನ್ನು ರಚನೆ ಮಾಡುವಂತಹವರು ಅಂದರೆ ಜಗದಂಬಾ ಆಗಿದ್ದಾರೆ. ಜಗದಂಬಾರವರ ಮಂದಿರವೂ ಸಹ ಇದೆ. ಈಗ ನೀವು ಮಕ್ಕಳಿಗೆ ತಿಳುವಳಿಕೆಯು ಸಿಕ್ಕಿದೆ, ಜ್ಞಾನದ ಮೂರನೇ ನೇತ್ರವು ಸಿಕ್ಕಿದೆ. ಇಂದು ಯಾರ ಸ್ಮಾರಕವನ್ನು ಮಾಡಿದ್ದಾರೋ ಅವರು ಅವಶ್ಯವಾಗಿ ಸೃಷ್ಟಿಯ ಸಂಗಮ ಯುಗದಲ್ಲಿ ಬಂದಿದ್ದಾರೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಅವರಿಗೆ ಜಗದಂಬಾ ಎಂದು ಹೇಳಲಾಗುತ್ತದೆ. ಜಗದ್ವಿತ್ತ ಪ್ರಜಾಪಿತನೂ ಸಹ ಇದ್ದಾರೆ.

ಈ ಬೇಹದ್ದಿನ ನಾಟಕದ ಆದಿ-ಮಧ್ಯ-ಅಂತ್ಯ ಏನಾಗಿದೆ ಮತ್ತು ಮುಖ್ಯ ಪಾತ್ರಧಾರಿಗಳು ಯಾರಾಗಿದ್ದಾರೆ ಎನ್ನುವುದನ್ನು ಯಾರೂ ತಿಳಿದಿಲ್ಲ. ಪ್ರಮುಖ ಪಾತ್ರಧಾರಿಗಳೂ ಸಹ ಪಾತ್ರ ಮಾಡುತ್ತಾರಲ್ಲವೇ. ಕೇವಲ ಇಬ್ಬರು ಇರುವುದಿಲ್ಲ ಅವಶ್ಯವಾಗಿ ಅವರ ಸೇನೆ ಇರುತ್ತದೆ. ಜಗದಂಬಾರವರದು ಸೇನೆ ಇದೆ. ಆ ಸೇನೆಗೆ ಶಿವಶಕ್ತಿಯರು ಎಂದು ಹೇಳಲಾಗುತ್ತದೆ. ಶಕ್ತಿ ಸೇನೆ ಎಂದು ಪ್ರಸಿದ್ಧವಾಗಿದೆ. ಶಕ್ತಿ ಎಲ್ಲಿಂದ ಬರುತ್ತದೆ? ಅವಶ್ಯವಾಗಿ ಸರ್ವಶಕ್ತಿವಂತ ಪರಮಪಿತ ಪರಮಾತ್ಮನಿಂದಲೇ ಶಕ್ತಿಯನ್ನು ತೆಗೆದುಕೊಳ್ಳುತ್ತಾರೆ ಎನ್ನುವುದನ್ನು ಎಲ್ಲರೂ ಒಪ್ಪಿಕೊಳ್ಳುತ್ತಾರೆ. ಶ್ರೇಷ್ಠಾತಿ ಶ್ರೇಷ್ಠ ಭಗವಂತ ಆಗಿದ್ದಾರೆ. ಅವರಿಗೆ ಸತ್ಯ ಅಕಾಲ ಎಂದು ಹೇಳಲಾಗುತ್ತದೆ. ಯಾರು ಅಕಾಲರಾಗಿರುತ್ತಾರೋ ಅವರು ಅವಶ್ಯವಾಗಿ ನಿರಾಕಾರ ಎನ್ನುವುದನ್ನು ಒಪ್ಪಿಕೊಳ್ಳುತ್ತಾರೆ. ಸಿಖ್ ಧರ್ಮದವರು ಗುರುನಾನಕ್‌ನ್ನು ಒಪ್ಪಿಕೊಳ್ಳುತ್ತಾರೆ. ಗುರುನಾನಕ್ ದೇವರೆಂದು ಹೇಳುತ್ತಾರೆ. ಯಾರು ಅವರು ಪೀಳಿಗೆಯವರು ಇರುತ್ತಾರೋ ಅವರದ್ದು 10 ಚಕ್ರವರ್ತಿಗಳ ಹೆಸರು ಭಿನ್ನ-ಭಿನ್ನವಾಗಿರುತ್ತದೆ. ಕೆಲವರದು ಸಿಂಹ, ಕೆಲವರದು ದಾಸ್, ಕೆಲವರದು ಚಂದ್ ಎಂದು ಹೆಸರು ಇರುತ್ತದೆ. ಎಲ್ಲರ ಹೆಸರು ಭಿನ್ನ-ಭಿನ್ನವಾಗಿದೆ ಮತ್ತು ಯಾರು ಅಕಾಲಿಗಳು (ಗುರುನಾನಕ್ ಪಂಥದ ಜನರು) ಇದ್ದಾರೋ ಅವರು ಅಕಾಲಮೂರ್ತಿಯನ್ನು ಒಪ್ಪುತ್ತಾರೆ. ಸತ್ಯ ಅಕಾಲ ಎನ್ನುವುದು ಯಾರ ಮಹಿಮೆಯಾಗಿದೆ? ಪರಮಪಿತ ಪರಮಾತ್ಮನದ್ದಾಗಿದೆ ಅಂದಾಗ ಸತ್ ಕೇವಲ ಒಬ್ಬ ಶ್ರೀ ಶ್ರೀ ಅಕಾಲ ಮೂರ್ತಿ ಪರಮಾತ್ಮನಾಗಿದ್ದಾರೆ ಎನ್ನುವುದು ಸಿದ್ಧವಾಗುತ್ತದೆ. ನೀವು ಸತ್ಯ ಅಕಾಲ್ ಎಂದು ಹೇಳಬಹುದು. ನೀವು ಅವರನ್ನು ತಿಳಿದುಕೊಂಡಿದ್ದೀರಿ. ಅವರು ಕೇವಲ ಅಕ್ಷರವನ್ನು ಮಾತ್ರ ಹೇಳುತ್ತಾರೆ ಆದರೆ ಅರ್ಥವನ್ನೇನೂ ತಿಳಿದುಕೊಂಡಿಲ್ಲ. ನೀವು ಸತ್ ಶ್ರೀ ಅಕಾಲನನ್ನು ತಿಳಿದುಕೊಂಡಿದ್ದೀರಿ, ಅವರ ಜೀವನ ಚರಿತ್ರೆಯನ್ನೂ ಸಹ ತಿಳಿದುಕೊಂಡಿದ್ದೀರಿ. ವಿಚಾರ ಸಾಗರ ಮಂಥನವನ್ನೂ ಸಹ ನೀವು ಮಕ್ಕಳು ಮಾಡಬೇಕು. ತಂದೆಯಂತೂ ಜ್ಞಾನಸಾಗರರಾಗಿದ್ದಾರೆ. ಆದ್ದರಿಂದ ಅವರು ಕಳಶವನ್ನು ಮಾತೆಯರಿಗೆ ಕೊಟ್ಟಿದ್ದಾರೆ. ಇವರು ದೊಡ್ಡ ತಾಯಿ ಆಗಿದ್ದಾರೆ ಮತ್ತು ನೀವೆಲ್ಲರೂ ಅನೇಕ ಮಾತೆಯರು ಇದ್ದೀರಿ. ಜಗದಾಂಬಾರವರಿಗೆ ಅನೇಕ ಮಕ್ಕಳಿದ್ದಾರೆ. ಇಲ್ಲಿ ಜಗದಾಂಬಾ ಇದ್ದಾರೆಂದಾಗ ಅವಶ್ಯವಾಗಿ ತಂದೆಯು ಇದ್ದಾರೆ. ಈ ಜಗದಾಂಬಾ ಯಾರಾಗಿದ್ದಾರೆ, ಯಾರ ಮಗಳಾಗಿದ್ದಾರೆ ಎನ್ನುವುದು ನಿಮಗೆ ತಿಳಿದಿದೆ. 8-10 ಭುಜಗಳಂತೂ ಇರುವುದಿಲ್ಲ. ಅವರು ಮನುಷ್ಯರೇ ಆಗಿದ್ದಾರೆ. ಇಷ್ಟೆಲ್ಲಾ ಭುಜಗಳನ್ನು ಏಕೆ ಕೊಟ್ಟಿದ್ದಾರೆ ಎನ್ನುವುದು ಯಾರಿಗೂ ತಿಳಿದಿಲ್ಲ. ಅಂದಾಗ ಶ್ರೇಷ್ಠಾತಿಶ್ರೇಷ್ಠ ಸತ್ಯ ಪರಮಾತ್ಮನಾಗಿದ್ದಾರೆ. ನೀವು ಮಕ್ಕಳಿಗೆ ತಿಳಿಸಿಕೊಡಲಾಗಿದೆ - ಪರಮಪಿತ ಪರಮಾತ್ಮನಿಗೆ ನಾವು ರೂಪಬಸಂತರೆಂದು ಹೇಳುತ್ತೇವೆ, ರೂಪವೂ ಇದೆ ಮತ್ತು ಜ್ಞಾನಸಾಗರರಾಗಿದ್ದಾರೆ. ಇಷ್ಟು ಚಿಕ್ಕದಾಂತಹ ನಕ್ಷತ್ರ, ಆದರೂ ಅವರು ಜ್ಞಾನಸಾಗರರಾಗಿದ್ದಾರೆ. ಅದ್ಭುತವಾಗಿದೆಯಲ್ಲವೇ. ತಂದೆಯು ಬಿಂದುರೂಪದಲ್ಲಿ ಇದ್ದಾರೆ. ಅವಶ್ಯವಾಗಿ ಅವರಲ್ಲಿ ಇಡೀ ಪಾತ್ರವಿದೆ ಎನ್ನುವುದು ನೀವು ಮಕ್ಕಳಿಗೆ ತಿಳಿಸಿಕೊಡಲಾಗಿದೆ. ಭಕ್ತಿಮಾರ್ಗದಲ್ಲಿ ಭಕ್ತರ ಭಾವನೆಯನ್ನು ಪೂರ್ಣ ಮಾಡುತ್ತಾರೆ.

ಇದೆಲ್ಲವೂ ಸಹ ನಾಟಕದಲ್ಲಿ ನಿಗದಿಯಾಗಿದೆ. ಯಾವ ಸಮಯದಲ್ಲಿ ಯಾವ ರೀತಿ ಭಾವನೆ ಇರುತ್ತದೆಯೋ ಅದೆಲ್ಲವೂ ನಾಟಕದಲ್ಲಿ ಮೊದಲೇ ನಿಗದಿಯಾಗಿರುತ್ತದೆ. ನಿಮ್ಮ ವಿದ್ಯೆಯೂ ಸಹ ನಾಟಕದಲ್ಲಿ ನಿಗದಿಯಾಗಿದೆ, ಆದ್ದರಿಂದ ಪಾತ್ರವು ಪುನರಾವರ್ತನೆ ಆಗುತ್ತದೆ. ಇದು ತಿಳಿದುಕೊಳ್ಳುವಂತಹ ಮಾತಾಗಿದೆ. ಶ್ರೇಷ್ಠಾತಿಶ್ರೇಷ್ಠ ಭಗವಂತ ಎಂದು ಎಲ್ಲರೂ ಹೇಳುತ್ತಾರೆ. ಆದ್ದರಿಂದ ನೀವು ಚೆನ್ನಾಗಿ ತಿಳಿಸಿಕೊಡಬಹುದು. ಅವರು ನಿರಾಕಾರನಾಗಿದ್ದಾರೆ, ನಿರ್ಭಯ, ನಿರ್ವೈರ್..... ಅವರಿಗೆ ಯಾರ ಜೊತೆಯಲ್ಲಿಯೂ ದ್ವೇಷ ಇರುವುದಿಲ್ಲ, ನಿಮಗೆ ಯಾರ ಜೊತೆಯಲ್ಲಿಯೂ ದ್ವೇಷವಿಲ್ಲ. ನೀವು ಎಲ್ಲರ ಕಲ್ಯಾಣಕಾರಿಗಳಾಗಿದ್ದೀರಿ. ಒಂದುವೇಳೆ ಅನ್ಯರ ಜೊತೆ ದ್ವೇಷವಿದ್ದರೆ ಅವರಿಗೆ ಅರ್ಧ ಬ್ರಾಹ್ಮಣರೆಂದು ಹೇಳಲಾಗುತ್ತದೆ. ಅರ್ಧ ಶೂದ್ರ, ಅರ್ಧ ಬ್ರಾಹ್ಮಣರಾಗಿರುತ್ತಾರೆ. ಈ ವಿಕಾರಗಳ ತುಕ್ಕು ಸಂಪೂರ್ಣ ದೂರವಾದಾಗ ಸತ್ಯ ಬ್ರಾಹ್ಮಣನೆಂದು ಹೇಳಲಾಗುತ್ತದೆ ಆದರೆ ಈಗ ಅರ್ಧ-ಅರ್ಧವಿದೆ. ಕಲಿಯುಗೀ ತಮೋಪ್ರಧಾನ ಸಂಸ್ಕಾರವು ತುಂಬಿಹೋಗಿದೆ. ಅದನ್ನು ಈಗ ತೆಗೆದು ಹಾಕಬೇಕು. ಆದ್ದರಿಂದ ನೀವೀಗ ದೇವತೆಗಳೂ ಅಲ್ಲ, ಶೂದ್ರರೂ ಅಲ್ಲ. ಮಧ್ಯದಲ್ಲಿ ಬ್ರಾಹ್ಮಣರಾಗಿದ್ದೀರಿ. ಸಂಪೂರ್ಣರೂ ಸಹ ಆಗಿಲ್ಲ. ಜಗದಾಂಬಾರವರಿಗೆ ದೇವತೆ ಎಂದು ಹೇಳಲಾಗುವುದಿಲ್ಲ. ಜಗದಾಂಬ ಯಾವಾಗ ಸಂಪೂರ್ಣ ಆಗುತ್ತಾರೋ ಆಗ ಅವರು ದೇವತೆ ಆಗುತ್ತಾರೆ. ಈಗ ಬ್ರಾಹ್ಮಣರಾಗಿದ್ದಾರೆ, ಬ್ರಹ್ಮನ ಮಗಳು ಸರಸ್ವತಿ ಆಗಿದ್ದಾರೆ ಆದರೆ ಇದನ್ನು ಯಾರೂ ತಿಳಿದುಕೊಂಡಿಲ್ಲ. ಬ್ರಹ್ಮಾ ಯಾವಾಗ ಬಂದರು, ಮುಖವಂಶಾವಳಿಗಳನ್ನು ಯಾವಾಗ ರಚಿಸಿದರು? ಅದಕ್ಕೆ ಶಿವಶಕ್ತಿ ಸೇನೆ ಎಂದು ಹೇಳಲಾಗುತ್ತದೆ ಅಂದಾಗ ಅವರು ಶ್ರೇಷ್ಠಾತಿಶ್ರೇಷ್ಠ ತಂದೆ ಪರಮಪಿತ ಪರಮಾತ್ಮ ಪರಮಧಾಮದಲ್ಲಿ ವಾಸ ಮಾಡುವಂತಹವರು ಆಗಿದ್ದಾರೆ ಎಂದು ನಿಮಗೆ ತಿಳಿದಿದೆ. ನಂತರ ಬ್ರಹ್ಮಾ-ವಿಷ್ಣು-ಶಂಕರರು ಸೂಕ್ಷ್ಮವತನದಲ್ಲಿ ಇದ್ದಾರೆ. ಪ್ರವೃತ್ತಿ ಮಾರ್ಗದವರಾಗಿರುವ ಕಾರಣ ದಂಪತಿಯರ ರೂಪದಲ್ಲಿ ತೋರಿಸುತ್ತಾರೆ. ಈ ಎಲ್ಲಾ ಮಾತುಗಳು ಬುದ್ಧಿಯಲ್ಲಿ ಇಟ್ಟುಕೊಳ್ಳಬೇಕು. ನಾವೆಲ್ಲಾ ಪಾತ್ರಧಾರಿಗಳಾಗಿದ್ದೇವೆ ಎಂದು ಮನುಷ್ಯರು ಹೇಳುತ್ತಾರೆ ಅಂದಾಗ ಮನುಷ್ಯರು ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಳ್ಳಬೇಕಾಗಿದೆ. ಶ್ರೇಷ್ಠಾತಿಶ್ರೇಷ್ಠ ಭಗವಂತ ಯಾರಾಗಿದ್ದಾರೆ? ಬ್ರಹ್ಮಾ-ವಿಷ್ಣು-ಶಂಕರರು ಯಾರಾಗಿದ್ದಾರೆ? ಈಗಲೂ ಸಹ 8-10-100 ಭುಜಗಳು ಇರುವವರು ಇದ್ದಾರೇನು? ಇಲ್ಲ. ಇದೆಲ್ಲವೂ ವ್ಯರ್ಥವಾದ ಚಿತ್ರಗಳಾಗಿವೆ. ಬ್ರಹ್ಮನಿಗೆ 100 ಭುಜಗಳನ್ನು ತೋರಿಸುತ್ತಾರೆ. ಇವರು ಪ್ರಜಾಪಿತ ಬ್ರಹ್ಮಾ ಆಗಿದ್ದಾರೆ, 100 ಭುಜಗಳ ಮಾತಂತೂ ಇಲ್ಲ. ಇದೆಲ್ಲವೂ ತಪ್ಪಾಗಿದೆ. ವಾಸ್ತವದಲ್ಲಿ ಸತ್ಯ ಏನಾಗಿದೆ ಎನ್ನುವುದನ್ನು ತಿಳಿದುಕೊಳ್ಳಬೇಕು. ಶ್ರೇಷ್ಠಾತಿಶ್ರೇಷ್ಠ ಭಗವಂತ ಪರಮಧಾಮದಲ್ಲಿ ಇರುತ್ತಾರೆ. ನಕ್ಷತ್ರ ಸಮಾನ ಆಗಿದ್ದಾರೆ. ವಿಷ್ಣುವಿಗೆ ನಾಲ್ಕು ಭುಜಗಳನ್ನು ತೋರಿಸುತ್ತಾರೆ. ಅದರಲ್ಲಿ 2 ಭುಜಗಳು ಲಕ್ಷ್ಮಿಯದ್ದಾಗಿದೆ 2 ನಾರಾಯಣನದ್ದಾಗಿದೆ. ಹೇಗೆ ರಾವಣನಿಗೆ 10 ತಲೆಗಳನ್ನು ತೋರಿಸುತ್ತಾರೋ ಅದರಲ್ಲಿ 5 ವಿಕಾರಗಳು ಸ್ತ್ರೀಯಲ್ಲಿದೆ ಮತ್ತೆ 5 ವಿಕಾರಗಳು ಪುರುಷರಲ್ಲಿದೆ. ಮುಖ್ಯವಾಗಿ ಮೊಟ್ಟಮೊದಲನೇ ವಿಕಾರ ದೇಹಾಭಿಮಾನವಾಗಿದೆ. ನಂತರ ಬೇರೆಲ್ಲಾ ವಿಕಾರಗಳು ನಂಬವಾರಾಗಿ ಬರುತ್ತವೆ. ಸೂಕ್ಷ್ಮವತನವಾಸಿ ಬ್ರಹ್ಮಾ ಅವ್ಯಕ್ತವಾಗಿದ್ದಾರೆ. ಪ್ರಜಾಪಿತ ಬ್ರಹ್ಮಾರವರು ಇಲ್ಲಿದ್ದಾರೆ. ಇವರು ಯಾವಾಗ ಸಂಪೂರ್ಣ ಆಗುತ್ತಾರೋ ಆಗ ಸೂಕ್ಷ್ಮವತನದಲ್ಲಿ ಫರಿಸ್ತಾ ಆಗುತ್ತಾರೆ. ಈಗ ನೀವೂ ಸಹ ಫರಿಸ್ತೆಗಳಾಗುತ್ತೀರಿ. ಅಲ್ಲಿ ನಿಮಗೆ ಮೂಳೆ ಮಾಂಸದ ಶರೀರ ಇರುವುದಿಲ್ಲ. ಅದ್ದರಿಂದ ಫರಿಸ್ತಾ ಎಂದು ಹೇಳಲಾಗುತ್ತದೆ. ಇಲ್ಲಿ ಪ್ರಜಾಪಿತ ಬ್ರಹ್ಮಾ ಇದ್ದಾರೆ, ನಂತರ ವಿಷ್ಣುವಿನ ಎರಡು ರೂಪದಿಂದಲೂ ಪಾಲನೆಯನ್ನು ಮಾಡುತ್ತಾರೆ. ಶಂಕರನು ಸೂಕ್ಷ್ಮವತನದಲ್ಲಿ ಇರುತ್ತಾರೆ. ಇದೆಲ್ಲವೂ ತಿಳಿದುಕೊಳ್ಳುವಂತಹ ಮಾತಾಗಿದೆ. ಇಷ್ಟೆಲ್ಲಾ ದೂರಾಂದೇಶಿ ಬುದ್ಧಿಯೂ ಯಾರಿಗೂ ಇಲ್ಲ ಆದರೆ ನಿಮ್ಮ ಬುದ್ಧಿ ಮೂಲವತನ, ಸೂಕ್ಷ್ಮವತನದ ತನಕ ಹೊರಟು ಹೋಗಿದೆ. ಸೂಕ್ಷ್ಮವತನವನ್ನು ಈಗ ರಚನೆ ಮಾಡಲಾಗಿದೆ. ಬ್ರಹ್ಮಾ-ವಿಷ್ಣು-ಶಂಕರರದ್ದು ರಚನೆ ಆಗಿದೆ. ಅಲ್ಲಿಯತನಕ ಹೋಗಿ ಬರಬಹುದು ಅಂದಾಗ ಶ್ರೇಷ್ಠಾತಿಶ್ರೇಷ್ಠ ಭಗವಂತ ಆಗಿದ್ದಾರೆ ನಂತರ ಬ್ರಹ್ಮಾ-ವಿಷ್ಣು ಶಂಕರರು ಈ ಮನುಷ್ಯ ಸೃಷ್ಟಿಯ ದೇವೀ-ದೇವತೆಗಳಾಗಿದ್ದಾರೆ. ಬಾಕಿ 8-10 ಭುಜವುಳ್ಳಂತಹವರು ಹಾಗು ಚಂಡಿಕ ದೇವಿ ಮುಂತಾದವರು ಯಾರು ಇಲ್ಲ. ಇಷ್ಟೆಲ್ಲಾ ಚಿತ್ರಗಳು ಎಲ್ಲಿಂದ ಬಂದಿದೆ? ನಮ್ಮ ಬಳಿ ಯಾವುದೇ ಆಯುಧಗಳಂತೂ ಇಲ್ಲ. ಇದೆಲ್ಲವೂ ಹಿಂಸಾತ್ಮಕವಾದ ಆಯುಧಗಳನ್ನು ಕುಳಿತು ಮಾಡಿದ್ದಾರೆ. ದೇವತೆಗಳು ಡಬಲ್ ಅಹಿಂಸಕರಾಗಿದ್ದಾರೆ. ದೇವತೆಗಳಿಗೆ ಸೂಕ್ಷ್ಮವತನದಲ್ಲಿ ಆಯುಧಗಳು ಇರುವುದಿಲ್ಲ. ಆದರೆ ಚಿತ್ರಗಳಲ್ಲಿ ಎಷ್ಟೊಂದು ಆಯುಧಗಳನ್ನು ತೋರಿಸುತ್ತಾರೆ, ಆದ್ದರಿಂದ ಅದಕ್ಕೆ ಗೊಂಬೆಗಳ ಪೂಜೆ ಎಂದು ಹೇಳಲಾಗುತ್ತದೆ. ಅವರ ಜೀವನ ಚರಿತ್ರೆಯನ್ನು ಯಾರೂ ತಿಳಿದುಕೊಂಡಿಲ್ಲ. ತಂದೆಯೇ ಬಂದು ಬ್ರಹ್ಮನ ಮೂಲಕ ಹೊಸ ರಚನೆಯನ್ನು ರಚಿಸುತ್ತಾರೆ ಅಂದಾಗ ಸ್ವಯಂ ದೊಡ್ಡವರಾಗುತ್ತಾರಲ್ಲವೇ. ನೀವು ಅವರ ಸಂತಾನ ಮಕ್ಕಳು-ಮೊಮ್ಮಕ್ಕಳು ಆಗಿದ್ದೀರಿ. ಇದೆಲ್ಲವನ್ನೂ ತಿಳಿದುಕೊಳ್ಳುವಂತಹವರು ತಿಳಿದುಕೊಳ್ಳುತ್ತಾರೆ. ಆದರೆ ಎಲ್ಲರ ಮೃತ್ಯು ಆಗುತ್ತದೆ ಎಂಬುದನ್ನು ತಿಳಿದುಕೊಂಡಿಲ್ಲ. ಈಗಲೂ ಸಹ ಎಷ್ಟೊಂದು ಮನುಷ್ಯರು ಮೃತ್ಯುವನ್ನು ಹೊಂದುತ್ತಿದ್ದಾರೆ. ಪತ್ರಿಕೆ ಮುಂತಾದವುಗಳಲ್ಲಿ ತೋರಿಸುವುದಿಲ್ಲ ಏಕೆಂದರೆ ಹೆಸರು ಹಾಳಾಗುತ್ತದೆ. ಹಸಿವಿನಿಂದ ಬಹಳಷ್ಟು ಜನ ಸಾಯುತ್ತಿದ್ದಾರೆ. ಎರಡು ರೊಟ್ಟಿಯೂ ಸಹ ಒಂದು ಸಮಯದ ಉಟಕ್ಕೆ ಸಿಗುವುದು ಬಹಳ ಕಷ್ಟವಾಗಿದೆ ಆದರೆ ಸತ್ಯಯುಗದಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವು ಬರುತ್ತದೆ ಎಂದು ನೀವು ಮಕ್ಕಳಿಗೆ ಗೊತ್ತಿದೆ. ಎರಡು ಭುಜವುಳ್ಳಂತಹ ಮನುಷ್ಯರೇ ಅಲ್ಲಿ ಇರುತ್ತಾರೆ, ಬಾಕಿ ಸತ್ಯಯುಗದಲ್ಲಿ 8-10 ಭುಜಗಳುಳ್ಳ ದೇವತೆಗಳು ಅಲ್ಲಿ ಇರುವುದಿಲ್ಲ. ರಾಮ-ಸೀತೆಯರು ಎರಡನೇ ದರ್ಜೆಯಲ್ಲಿ ಬರುತ್ತಾರೆ. ಆ ಪದವಿಯೂ ಸಹ ಇಲ್ಲಿಯ ರಾಜಯೋಗದಿಂದ ಸಿಗುತ್ತದೆ. ಇದೆಲ್ಲವೂ ಎಷ್ಟೊಂದು ತಿಳಿದುಕೊಳ್ಳುವ ಸಹಜ ಮಾತಾಗಿದೆ. ನೀವು ಬಹಳಷ್ಟು ವೇದ-ಶಾಸ್ತ್ರಗಳನ್ನು ಓದಿದ್ದೀರಿ, ಈಗ ನೀವು ನನ್ನಿಂದಲೇ ಕೇಳಿ ಮತ್ತು ನಿರ್ಣಯ ಮಾಡಿರಿ - ನಾನು ನಿಮಗೆ ಸತ್ಯವನ್ನು ತಿಳಿಸುತ್ತೇನೆಯೋ ಅಥವಾ ಪ್ರಪಂಚದವರು ಸತ್ಯವನ್ನು ತಿಳಿಸುತ್ತಾರೆಯೋ? ಎಂದು ತಂದೆಯು

ಕೇಳುತ್ತಾರೆ. ಒಂದುವೇಳೆ ಪ್ರಪಂಚದವರು ಸತ್ಯವನ್ನು ತಿಳಿಸಿದಾಗ ನೀವು ಸತ್ಯನಾರಾಯಣನ ಕಥೆಯಿಂದ ಸತ್ಯನಾರಾಯಣರು ಏಕೆ ಆಗಿಲ್ಲ?

ಈಗ ನೀವು ಪ್ರತ್ಯಕ್ಷದಲ್ಲಿ ಸತ್ಯ ತಂದೆಯಿಂದ ಸತ್ಯ ಕಥೆಯನ್ನು ಕೇಳುತ್ತಿದ್ದೀರಿ, ನಾರಿಯಿಂದ ಲಕ್ಷ್ಮಿ, ನರನಿಂದ ನಾರಾಯಣರಾಗುವ ಕಥೆಯಾಗಿದೆ. ಅವಶ್ಯವಾಗಿ ಪ್ರಜೆಗಳೂ ಆಗುತ್ತಾರೆ. ಕೇವಲ ಲಕ್ಷ್ಮಿ-ನಾರಾಯಣರು ಹೋಗಿ ಸಿಂಹಾಸನದ ಮೇಲೆ ಕುಳಿತುಕೊಳ್ಳುತ್ತಾರೆ. ಈಗ ದೇವೀ-ದೇವತೆಗಳ ರಾಜ್ಯ ಸ್ಥಾಪನೆ ಆಗುತ್ತಿದೆ. ನಂತರ ಸತ್ಯಯುಗದಲ್ಲಿ ಬಂದು ರಾಜ್ಯವನ್ನು ಮಾಡುತ್ತಾರೆ. ಅಲ್ಲಿ ರಾಜರುಗಳ ಸೈನ್ಯ ಮುಂತಾದವು ಯಾವುದೂ ಇರುವುದಿಲ್ಲ. ಇಲ್ಲಿ ಅಪವಿತ್ರ ರಾಜರುಗಳ ಸೈನ್ಯ ಇರುತ್ತದೆ. ಆದರೆ ಅಲ್ಲಿ ಪವಿತ್ರರಾಜರು ಇರುತ್ತಾರೆ. ಸತ್ಯಯುಗಕ್ಕೆ ಪವಿತ್ರ ಖಂಡವೆಂದು ಹೇಳಲಾಗುತ್ತದೆ ಆದರೆ ಇದಕ್ಕೆ ಅಪವಿತ್ರ ಖಂಡವೆಂದು ಹೇಳುತ್ತಾರೆ. ಬಹಳ ಹಳೆಯ ಪತಿತರಾಗುತ್ತಾರೆ. ಹೊಸದು ನಂತರ ಹಳೆಯದಾಗಲೇಬೇಕು. ಶರೀರವೂ ಸಹ ಮೊದಲು ಹೊಸದಾಗಿರುತ್ತದೆ ನಂತರ ಹಳೆಯದಾಗುತ್ತದೆ. ಇದಲ್ಲವೂ ಬುದ್ಧಿಯಲ್ಲಿ ಕುಳಿತುಕೊಳ್ಳುವ ಮಾತಾಗಿದೆ. ಮನುಷ್ಯರಾಗಿದ್ದರೂ ಸಹ ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿಲ್ಲ ಆದರೆ ಸರ್ವ ಶ್ರೇಷ್ಠರಾದ ತಂದೆ ಮೂಲವತನದಲ್ಲಿ ಇದ್ದಾರೆ ಎನ್ನುವುದು ನಿಮಗೆ ತಿಳಿದಿದೆ. ಅದಕ್ಕೆ ನಿರಾಕಾರಿ ಪ್ರಪಂಚವೆಂದು ಹೇಳಲಾಗುತ್ತದೆ. ಅಲ್ಲಿ ಆತ್ಮಗಳು ಬಿಂದುವಿನ ರೂಪದಲ್ಲಿ ಇರುತ್ತಾರೆ. ಕೇವಲ ಬಿಂದುರೂಪದಲ್ಲಿಯೇ ಇದ್ದರೆ ಯಾರೂ ತಿಳಿದುಕೊಳ್ಳಲು ಸಾಧ್ಯವಿಲ್ಲ. ಮತ್ತೆ ಬಿಂದುವಿನ ಪೂಜೆಯನ್ನು ಹೇಗೆ ಮಾಡುವುದು? ಶಿವತಂದೆಯನ್ನು ಬಿಂದುವಿನ ರೂಪದಲ್ಲಿ ಪೂಜೆ ಮಾಡುವುದು ಹೇಗೆ? ತಿಲಕವನ್ನು ಹೇಗೆ ಇಡುವುದು? ತಂದೆಯು ಅಮರನಾಥಕ್ಕೆ ಹೋಗಿದ್ದಾರೆ. ಬ್ರಹ್ಮಾತಂದೆಯು ಹೇಗೆ ಶಿವಲಿಂಗವನ್ನು ಮಾಡಿದ್ದಾರೆ ಎನ್ನುವುದನ್ನು ನೋಡಿಕೊಂಡು ಬಂದಿದ್ದಾರೆ. ಅಮರನಾಥ ತಂದೆಯು ಎಲ್ಲಾ ಪಾರ್ವತಿಯರಿಗೆ ಕಥೆಯನ್ನು ತಿಳಿಸುತ್ತಿದ್ದಾರೆ. ಈಗ ಪಾರ್ವತಿಯರು ಹೇಗೆ ದುರ್ಗತಿಯನ್ನು ಪಡೆದುಕೊಂಡಿದ್ದಾರೆ ಎನ್ನುವುದನ್ನು ಕುಳಿತು ಕಥೆಯನ್ನು ತಿಳಿಸುತ್ತಿದ್ದಾರೆ. ವಾಸ್ತವದಲ್ಲಿ ನೀವೆಲ್ಲರೂ ಪಾರ್ವತಿಯರು ಆಗಿದ್ದೀರಿ. ನೀವು ಜನನ-ಮರಣದಲ್ಲಿ ಬರುತ್ತೀರಿ ಮತ್ತು ಸದ್ಗತಿಯನ್ನು ಪಡೆಯಲು ಕಥೆಯನ್ನು ಕೇಳುತ್ತಿದ್ದೀರಿ ಅಂದಾಗ ಅಲ್ಲಿ ಶಿವಲಿಂಗ ಎಲ್ಲಿದೆ ಎಂದು ಕೇಳಿ. ಅಂದಾಗ ಅವರು ಹೇಳುತ್ತಾರೆ ಶಿವಲಿಂಗವು ತಾನೇ ಬರುತ್ತದೆ ಎಂದು. ಅರೇ! ಅದು ಹೇಗೆ ಬರುತ್ತದೆ! ಅಲ್ಲಿ ಪಾರಿವಾಳವನ್ನೂ ಸಹ ತೋರಿಸುತ್ತಾರೆ. ಪಾರಿವಾಳವೂ ಎಂದೂ ಮಾತನಾಡುವುದನ್ನು ಕಲಿಯುವುದಿಲ್ಲ. ಗಿಳಿಗೆ ಮಾತನಾಡುವುದನ್ನು ಕಲಿಸಿದಾಗ ಅದು ಮಾತನಾಡುತ್ತದೆ. ಕಂಠಪಾಠ ಮಾಡಿಕೊಳ್ಳುತ್ತದೆ ಆದರೆ ಇಲ್ಲಿ ನೀವು ಜ್ಞಾನವನ್ನು ಕಂಠಪಾಠ ಮಾಡಿಕೊಳ್ಳುತ್ತೀರಿ. ತಂದೆಯು ತಿಳಿಸುತ್ತಾರೆ - ಶ್ರೇಷ್ಠಾತಿಶ್ರೇಷ್ಠ ಶಿವತಂದೆಯು ನಂತರ ಬ್ರಹ್ಮಾ-ವಿಷ್ಣು-ಶಂಕರರು ಎಂದು. ಪ್ರವೃತ್ತಿ ಮಾರ್ಗವನ್ನು ತೋರಿಸಲು ವಿಷ್ಣುವನ್ನು ತೋರಿಸುತ್ತಾರೆ. ಇಲ್ಲಿ ಮನುಷ್ಯ ಸೃಷ್ಟಿಯಲ್ಲಿ ಶ್ರೇಷ್ಠಾತಿಶ್ರೇಷ್ಠ ಮತ್ತು ಅವರ ರಾಜಧಾನಿ ನಂತರ ರಾಮ-ಸೀತೆಯ ವಂಶಾವಳಿ ಆಗಿದೆ. ಈ ಪವಿತ್ರವಾದ ವಂಶಾವಳಿಯು ಪೂರ್ಣವಾಗುತ್ತದೆ ನಂತರ ರಾವಣರಾಜ್ಯವು ಪ್ರಾರಂಭವಾಗುತ್ತದೆ ನಂತರ ಎಲ್ಲರೂ ಪತಿತರಾಗುತ್ತಾರೆ. ಬಾಕಿ ಅಂತಿಮದಲ್ಲಿ ಯಾರೆಲ್ಲಾ ಹೊಸ ಆತ್ಮಗಳು ಬರುತ್ತಾರೆಯೋ ಅವರದ್ದೂ ಸ್ವಲ್ಪ ಪ್ರಭಾವವಿರುತ್ತದೆ. ಕೆಲವರದು ಸತೋಪ್ರಧಾನವಾಗಿರುತ್ತದೆ, ಕೆಲವರದು ರಜೋ-ತಮೋ ಪಾತ್ರವಿರುತ್ತದೆ ಆದರೆ ಇಲ್ಲಿ ಇದು ಬೇಹದ್ದಿನ ನಾಟಕವಾಗಿದೆ. ಮನುಷ್ಯರು ಮನುಷ್ಯರಾಗಿರಲೇ ಇರುತ್ತಾರೆ. ಬಾಕಿ ಎಲ್ಲಾ ಗೊಂಬೆಗಳ ಪೂಜೆಯಾಗಿದೆ. ನೀವೆಲ್ಲರೂ ಪಾತ್ರಧಾರಿಗಳು ಆಗಿದ್ದೀರಲ್ಲವೇ. ಈಗ ನೀವು ಮನುಷ್ಯರಿಂದ ದೇವತೆಗಳಾಗುತ್ತಿದ್ದೀರಿ. ವಿದ್ಯೆಯಿಂದಲೇ ಮನುಷ್ಯರು ಎಷ್ಟು ಶ್ರೇಷ್ಠ ಪದವಿಯನ್ನು ಪಡೆದುಕೊಳ್ಳುತ್ತಾರೆ. ಅದೇ ರೀತಿ ನೀವು ಈ ವಿದ್ಯೆಯಿಂದ ರಾಜ್ಯಪದವಿಯನ್ನು ಪಡೆದುಕೊಳ್ಳುತ್ತೀರಿ. ಈ ರೀತಿ ವಿದ್ಯೆಯು ಬೇರೆ ಯಾವುದೂ ಇಲ್ಲ. ಅಲ್ಲಿ ರಾಜಕುಮಾರ-ರಾಜಕುಮಾರಿಯರ ಪ್ರಾಬಲ್ಯವನ್ನು ತೆಗೆದುಕೊಳ್ಳುತ್ತೀರಿ. ಈಗ ಇಲ್ಲಿ ನೀವು ಪ್ರಾಬಲ್ಯವನ್ನು ಮಾಡಿಕೊಳ್ಳುತ್ತೀರಿ. ಭವಿಷ್ಯ ಸತ್ಯಯುಗಕ್ಕಾಗಿ ಎಷ್ಟೊಂದು ಶ್ರೇಷ್ಠ ಮತ್ತು ಸಹಜವಾದ ಸೆಕೆಂಡಿನ ಜೀವನ್ಮುಕ್ತಿಯ ಜ್ಞಾನವಾಗಿದೆ. ನಾವು ಬೇಹದ್ದಿನ ತಂದೆಗೆ ಮಕ್ಕಳಾಗಿದ್ದೇವೆ, ಈಶ್ವರಿಯ ಮಡಿಲಿನಲ್ಲಿ ಕುಳಿತಿದ್ದೇವೆ. ಈಶ್ವರಿಯ ಮಡಿಲನ್ನು ಯಾರು ಬಿಡುತ್ತಾರೆ?

ಅಂದಾಗ ಈ ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಳ್ಳಬೇಕು. ತಂದೆಯು ಯಥಾರ್ಥವಾದ ರೀತಿಯಲ್ಲಿ ಕುಳಿತು ತಿಳಿಸುತ್ತಾರೆ. ಮನುಷ್ಯ ಸೃಷ್ಟಿಯ ಬೀಜರೂಪವೆಂದು ಗಾಯನ ಮಾಡುತ್ತಾರೆ ಸತ್-ಚಿತ್-ಆನಂದ ಸ್ವರೂಪರೆಂದು. ಅವಶ್ಯವಾಗಿ ಅವರು ಯಾವಾಗ ಬರುತ್ತಾರೋ ಆಗ ಆಸ್ತಿಯನ್ನೂ ಸಹ ಕೊಡುತ್ತಾರಲ್ಲವೇ. ನೀವು ಸತ್ಯಖಂಡದ ಮಾಲಿಕ, ದೇವೀದೇವತೆಗಳು ಆಗುತ್ತಿದ್ದೀರಿ. ಯಾವುದೇ ಭಯದ ಮಾತಿಲ್ಲ. ಆದರೆ ಇಲ್ಲಿ ಎಷ್ಟೊಂದು ಭಯವಿರುತ್ತದೆ. ನೀವು ಮಕ್ಕಳು ಬಹಳ ನಿರ್ಭಯರಾಗಿರಬೇಕು. ಶರೀರಕ್ಕೆ ಹೊಡೆಯುತ್ತಾರೆ. ಆತ್ಮಕ್ಕೆ ಹೊಡೆಯಲು ಸಾಧ್ಯವಿಲ್ಲ. ಆದ್ದರಿಂದ ಭಯಪಡುವ ಮಾತಿಲ್ಲ. ನಿರ್ಭಯರಾಗಲು ಬಹಳ ತಿಳುವಳಿಕೆ ಬೇಕು. ತಂದೆಯು ನಿರ್ಭಯರಾಗಿದ್ದಾರೆ ಅಂದಾಗ ನೀವು ಮಕ್ಕಳೂ ಸಹ ನಿರ್ಭಯರಾಗಬೇಕು. ಶರೀರಕ್ಕೆ ಗುಂಡು ತಾಕುತ್ತದೆ, ನಾನು ಆತ್ಮ ಈಗ ತಂದೆಯ ಬಳಿ ಹೋಗುತ್ತಿದ್ದೇನೆ ಅಂದಾಗ ಏಕೆ ಭಯವಾಗಬೇಕು? ನಾವೀಗ ಕುಳಿತಿದ್ದೇವೆ ಛಾವಣಿಯು ಬೀಳುತ್ತದೆ. ನಾವು ತಂದೆಯ ಬಳಿಗೆ ಹೋಗುತ್ತಿದ್ದೇವೆ. ನಿರ್ಭಯರಾಗುವುದರಲ್ಲಿ ಸಮಯವು ಬೇಕಾಗುತ್ತದೆ. ನೀವೆಲ್ಲರೂ ಜಗದಾಂಬಾರವರ ಮಕ್ಕಳು ಶಿವಶಕ್ತಿ ಸೇನ್ಯರಾಗಿದ್ದೀರಿ. ಇದು ಒಬ್ಬರ ಮಹಿಮೆ ಅಲ್ಲ. ನೀವೆಲ್ಲರೂ ಜೊತೆಯಲ್ಲಿಯೇ ಇದ್ದೀರಿ. ಇವರು (ಜಗದಾಂಬಾ) ನಿಮಗೆ ಮುಖ್ಯಸ್ಥರು (ಕಮಾಂಡರ್)

ಆಗಿದ್ದಾರೆ. ಇವರೇ ನಿಮಗೆ ಆತ್ಮಿಕ ವ್ಯಾಯಾಮವನ್ನು ಕಲಿಸುತ್ತಾರೆ. ನೀವು ಅವರಿಗೆ ಮಕ್ಕಳಾಗಿದ್ದೀರಿ. ನೀವೆಲ್ಲರೂ ಅದೃಷ್ಟ ನಕ್ಷತ್ರಗಳಾಗಿದ್ದೀರಿ. ಈ ಸರಸ್ವತಿಯೂ ಸಹ ಅದೃಷ್ಟ ನಕ್ಷತ್ರವಾಗಿದ್ದಾರೆ ಏಕೆಂದರೆ ಅವರು ಬ್ರಹ್ಮನ ಮಗಳಾಗಿದ್ದಾರಲ್ಲವೇ. ಆ ಜ್ಞಾನಸೂರ್ಯನ ಚಂದ್ರಮ ಬ್ರಹ್ಮಾ ಆಗಿದ್ದಾರೆ. ಆದರೆ ಇವರು ಪುರುಷರಾಗಿರುವ ಕಾರಣ ಮಾತೆಯರ ಮೇಲೆ ಕಳಶವನ್ನು ಇಟ್ಟಿದ್ದಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿಹೋಗಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಕಲಿಯುಗೀ ತಮೋಪ್ರಧಾನದ ಸಂಸ್ಕಾರಗಳನ್ನು ತೆಗೆದು ಹಾಕಿ ಸತ್ಯ ಬ್ರಾಹ್ಮಣರಾಗಬೇಕು. ಯಾರ ಮೇಲೂ ದ್ವೇಷವನ್ನು ಇಟ್ಟುಕೊಳ್ಳಬಾರದು.

2. ನಿರ್ಭಯರಾಗಲು ಆತ್ಮಾಭಿಮಾನಿಗಳಾಗಿರುವ ಅಭ್ಯಾಸವನ್ನು ಮಾಡಬೇಕು. ನಾವು ಶಿವಶಕ್ತಿ ಸೇನೆಯರಾಗಿದ್ದೇವೆ, ನಾವು ಸತ್ಯಖಂಡ ಮಾಲಿಕರಾಗಬೇಕು ಎನ್ನುವ ನಶೆಯಲ್ಲಿ ಇರಬೇಕು.

ವರದಾನ: ಕಲಿಯುಗದ ವಾಯುಮಂಡಲದಲ್ಲಿರುತ್ತಾ ಅದರ ವೈಭ್ರೇಷ್ಣಿಂದ ಸುರಕ್ಷಿತವಾಗಿರುವಂತಹ ಸ್ವರಾಜ್ಯ ಅಧಿಕಾರಿ ಭವ.

ಸ್ವರಾಜ್ಯ ಅಧಿಕಾರಿ ಎಂದು ಯಾರಿಗೆ ಹೇಳಲಾಗುವುದೆಂದರೆ ಯಾರಿಗೆ ಯಾವುದೇ ಕಮೇರ್‌ಂದ್ರಿಯ ತನ್ನ ಕಡೆ ಆಕರ್ಷಣೆ ಮಾಡುವುದಿಲ್ಲ, ಸದಾ ಒಬ್ಬ ತಂದೆಯ ಕಡೆ ಆಕರ್ಷಿತರಾಗಿರುತ್ತಾರೆ. ಯಾವುದೇ ವ್ಯಕ್ತಿ ಅಥವಾ ವಸ್ತುವಿನ ಕಡೆ ಆಕರ್ಷಣೆಯಾಗುವುದಿಲ್ಲ. ಇಂತಹ ರಾಜ್ಯ ಅಧಿಕಾರಿಯೇ ತಪಸ್ವಿ. ಅವರೇ ಹಂಸ, ಕೊಕ್ಕರೆಗಳುಳ್ಳ ಕಲಿಯುಗಿ ವಾಯುಮಂಡಲದಲ್ಲಿದ್ದರೂ ಸಹ ಸದಾ ಸುರಕ್ಷಿತರಾಗಿರುತ್ತಾರೆ. ಪ್ರಪಂಚದ ಯಾವುದೇ ವೈಭ್ರೇಷ್ಣ್ ಸ್ವಲ್ಪವೂ ಸಹ ಆಕರ್ಷಣೆ ಮಾಡುವುದಿಲ್ಲ. ಎಲ್ಲಾ ದೂರುಗಳೂ ಸಮಾಪ್ತಿಯಾಗಿ ಬಿಡುವುದು.

ಸ್ಲೋಗನ್: ಕೆಟ್ಟದ್ದನ್ನು ಒಳ್ಳೆಯದರಲ್ಲಿ ಬದಲಾವಣೆ ಮಾಡಿಕೊಳ್ಳುವುದೇ ಉನ್ನತ ಬ್ರಾಹ್ಮಣರ ಶ್ರೇಷ್ಠ ಶಕ್ತಿಯಾಗಿದೆ.